



Quran with Urdu Translation

Fateh Muhammad Jalundhary

(فتح محمد جالندھری)

سورۃ طہ

اردو ترجمہ Urdu Translation

Click This Bar to Listen Audio

بِسْمِ اللّٰهِ الرَّحْمٰنِ الرَّحِیْمِ

ط	.1
(اے محمد صلی اللہ علیہ وسلم) ہم نے تم پر قرآن اس لئے نازل نہیں کیا کہ تم مشقت میں پڑ جاؤ	.2
بلکہ اس شخص کو نصیحت دینے کے لیے (نازل کیا ہے) جو خوف رکھتا ہے	.3
یہ اس (ذات برتر) کا اتارا ہوا ہے جس نے زمین اور اونچے اونچے آسمان بنائے	.4
(یعنی خدائے رحمن جس نے عرش پر قرار پکڑا	.5
جو آسمانوں میں ہے اور جو کچھ زمین میں ہے اور جو کچھ ان دونوں کے بیچ ہے اور جو کچھ (زمین کی) مٹی کے نیچے ہے سب اسی کا ہے	.6
اور اگر تم پکار کر بات کہو تو وہ چھپتے بھید اور نہایت پوشیدہ بات کو جانتا ہے	.7

(وہ معبود برحق ہے کہ) اس کے سوا کوئی معبود نہیں ہے
اس کے (سب) نام اچھے ہیں

.8

اور کیا تمہیں موسیٰ (کے حال) کی خبر ملی ہے؟

.9

جب انہوں نے آگ دیکھی تو اپنے گھر کے لوگوں
سے کہا کہ تم (یہاں) ٹھہرو میں نے آگ دیکھی ہے
(میں وہاں جاتا ہوں) شاید اس میں سے میں تمہارے پاس
انگاری لاؤں یا آگ (کے مقام) کا راستہ معلوم کر سکوں

.10

جب وہاں پہنچے تو آواز آئی کہ موسیٰ

.11

میں تو تمہارا پروردگار ہوں تو اپنی جوتیاں اتارو
تم (یہاں) پاک میدان (یعنی) طویٰ میں ہو

.12

اور میں نے تم کو انتخاب کر لیا ہے جو حکم دیا جائے اسے سنو

.13

بیشک میں خدا ہوں میرے سوا کوئی معبود نہیں
تو میری عبادت کرو اور میری یاد کے لیے نماز پڑھا کرو

.14

قیامت یقیناً آنے والی ہے

.15

میں چاہتا ہوں کہ اس (کے وقت) کو پوشیدہ رکھوں تاکہ ہر شخص جو کوشش کرے اسکا بدلہ پائے

تو جو شخص اس پر ایمان نہیں رکھتا اور اپنی خواہش کے پیچھے چلتا ہے (کہیں)
تم کو اس (کے یقین) سے روک نہ تو (اس صورت میں) تم ہلاک ہو جاؤ

.16

اور موسیٰ یہ تمہارے داہنے ہاتھ میں کیا ہے؟	.17
انہوں نے کہا یہ میری لائٹھی ہے اس پر میں سہارا لگاتا ہوں اور اس سے اپنی بکریوں کے لئے پتے جھاڑتا ہوں اور اس میں میرے اور بھی کئی فائدے ہیں	.18
فرمایا کہ موسیٰ اسے ڈال دو	.19
تو انہوں نے اس کو ڈال دیا اور ناگہاں سانپ بن کر دوڑنے لگا	.20
(خدا نے) فرمایا اسے پکڑ لو اور ڈرنا مت ہم اس کو ابھی اس کی پہلی حالت پر لوٹا دیں گے	.21
اور اپنا ہاتھ اپنی بغل سے لگا لو وہ کسی عیب (وبہاری) کے بغیر سفید (چمکتا دکھتا) نکلے گا۔ یہ دوسری نشانی ہے	.22
تاکہ ہم تمہیں اپنے نشانات عظیم دکھائیں	.23
تم فرعون کے پاس جاؤ (کہ) وہ سرکش ہو رہا ہے	.24
کہا میرے پروردگار (اس کام کے لئے) میرا سینہ کھول دے	.25
اور میرا کام آسان کر دے	.26
اور میری زبان کی گرہ کھول دے	.27
تاکہ وہ میری بات سمجھ لیں	.28
اور میرے گھر والوں میں سے (ایک کو) میرا وزیر (یعنی مددگار) مقرر فرما	.29

(یعنی) میرے بھائی ہارون کو	.30
اس سے میری وقت کو مضبوط فرما	.31
اور اسے میرے کام میں شریک کر	.32
تاکہ ہم تیری بہت سی تسلیج کریں	.33
اور تجھے کثرت سے یاد کریں	.34
تو ہم کو ہر حال میں دیکھ رہا ہے	.35
فرمایا موسیٰ تمہاری دعا قبول کی گئی	.36
اور ہم نے تم پر ایک بار اور بھی احسان کیا تھا	.37
جب ہم نے تمہاری والدہ کو الہام کیا تھا جو تمہیں بتایا جاتا ہے	.38
(وہ یہ تھا) کہ اسے (یعنی موسیٰ کو) صندوق میں رکھو پھر اس (صندوق) کو دریا میں ڈال دو تو دریا اسے کنارے پر ڈال دے گا (اور) میرا اور اس کا دشمن اسے اٹھالے گا اور (موسیٰ) میں نے تم پر اپنی طرف سے محبت ڈال دی (اس لئے کہ تم پر مہربانی کی جائے) اور اس لیے کہ تم میرے سامنے پرورش پاؤ	.39
جب تمہاری بہن (فرعون کے ہاں) گئی اور کہنے لگی کہ میں تمہیں ایسا شخص بتاؤں جو اسکو پالے تو (اس طریق سے) ہم نے تم کو تمہاری ماں کے پاس پہنچا دیا تاکہ ان کی آنکھیں ٹھنڈی ہوں اور وہ رنج نہ کریں۔ اور تم نے ایک شخص کو مار ڈالا تو ہم نے تم کو غم سے مخلصی دی اور ہم نے تمہاری (کئی بار) آزمائش کی	.40

پھر تم کئی سال اہل مدین میں ٹھہرے رہے
پھر اے موسیٰ تم (قابلیت رسالت کے) اندازے پر آپہنچے

اور میں نے تم کو اپنے (کام کے) لیے بنایا

.41

تو تم اور تمہارا بھائی دونوں ہماری نشانیاں لے کر جاؤ اور میری یاد میں سستی نہ کرنا

.42

دونوں فرعون کے پاس جاؤ کہ وہ سرکش ہو رہا ہے

.43

اور اس سے نرمی سے بات کرنا شاید وہ غور کرے یا ڈر جائے

.44

دونوں کہنے لگے کہ ہمارے پروردگار ہمیں خوف ہے

.45

کہ وہ ہم پر تعدی کرنے لگے یا زیادہ سرکش ہو جائے

(خدا نے) فرمایا کہ ڈرو مت

.46

میں تمہارے ساتھ ہوں (اور) سننا اور دیکھتا ہوں

(اچھا) تو اس کے پاس جاؤ اور کہو کہ ہم آپ کے پروردگار کے بھیجے ہوئے ہیں

.47

تو بنی اسرائیل کو ہمارے ساتھ جانے کی اجازت دیجئے اور انہیں عذاب نہ کیجئے

ہم آپ کے پاس آپ کے پروردگار کی طرف سے نشانی لے کر آئے ہیں

اور جو ہدایت کی بات مانے اس کو سلامتی ہے

ہماری طرف یہ وحی آئی ہے کہ جو جھٹلائے اور منہ پھیرے اس کے لئے عذاب (تیار) ہے

.48

(غرض موسیٰ اور ہارون فرعون کے پاس گئے) اس نے کہا موسیٰ تمہارا پروردگار کون ہے؟

.49

کہا کہ ہمارا پروردگار وہ ہے جس نے ہر چیز کو اس کی شکل و صورت بخشی پھر راہ دکھائی

.50

کہا تو پہلی جماعتوں کا کیا حال ہے؟	.51
کہا کہ انکا علم میرے پروردگار کو ہے (جو کتاب میں لکھا ہوا ہے) میرا پروردگار نہ چوکتا ہے اور نہ بھولتا ہے	.52
وہ (وہی تو ہے) جس نے تم لوگوں کے لئے زمین کو فرش بنایا اور اس میں تمہارے لئے راستے جاری کئے اور آسمان سے پانی برسایا پھر اس سے انواع و اقسام کی مختلف روئیدگیاں پیدا کیں	.53
کہ خود بھی کھاؤ اور اپنے چارپایوں کو بھی بھی چراؤ بے شک ان باتوں میں عقل والوں کے لئے بہت سی نشانیاں ہیں	.54
اسی زمین میں سے ہم نے تم کو پیدا کیا اور اسی میں تمہیں لوٹائیں گے اور اسی سے دوسری دفعہ نکالیں گے	.55
اور ہم نے فرعون کو اپنی سب نشانیاں دکھلائیں مگر وہ تکذیب اور انکار ہی کرتا رہا	.56
کہنے لگا موسیٰ تم ہمارے پاس اس لئے آئے ہو کہ اپنے جادو (کے زور) سے ہمیں ہمارے ملک سے نکال دو	.57
تو ہم پھر تمہارے مقابل ایسا ہی جادو لائیں گے تو ہمارے اور اپنے درمیان ایک وقت مقرر کر لو نہ تو ہم اس کے خلاف کریں گے اور نہ تم (اور یہ مقابلہ) ایک ہموار میدان میں (ہوگا)	.58
(موسیٰ نے) کہا کہ آپ کے لئے یوم زینت کا وعدہ ہے اور یہ کہ لوگ اس دن چاشت کے وقت اکٹھے ہو جائیں	.59

تو فرعون لوٹ گیا اور اپنا سامان جمع کر کے پھر آیا

.60

موسیٰ نے ان (جادو گروں سے کہا) ہائے تمہاری کبھختی خدا
پر جھوٹ افترا نہ کرو کہ وہ تمہیں عذاب دے فنا کر دے گا
اور جس نے افترا کیا وہ نامراد رہا

.61

تو وہ باہم اپنے معاملہ میں جھگڑنے اور چپکے چپکے سرگوشی کرنے لگے

.62

کہنے لگے کہ یہ دونوں جادو گر ہیں اور چاہتے ہیں کہ اپنے
جادو (کے زور) سے تم کو تمہارے ملک سے نکال دیں
اور تمہارے شائشہ مذہب کو نابود کر دیں

.63

تو تم (جادو کا) سامان اکٹھا کر لو اور پھر قطار باندھ کر آؤ
اور آج جو غالب رہا وہی کامیاب ہوا

.64

بولے کہ موسیٰ یا تو تم (اپنی چیز) ڈالو یا ہم اپنی چیزیں پہلے ڈالتے ہیں

.65

(موسیٰ نے) کہا نہیں تم ہی ڈالو
(جب انہوں نے چیزیں ڈالیں) تو ناگہاں ان کی رسیاں اور لاٹھیاں موسیٰ
کے خیال میں ایسی آنے لگیں کہ وہ (میدان میں) ادھر ادھر دوڑ رہی ہیں

.66

(اس وقت) موسیٰ نے اپنے دل میں خوف معلوم کیا

.67

ہم نے کہا خوف نہ کرو بلاشبہ تم ہی غالب ہو

.68

69. اور جو چیز (یعنی لاشعی) تمہارے داہنے ہاتھ میں ہے اسے
ڈال دو کہ جو کچھ انہوں نے بنایا ہے اس کو نکل جائے گی
جو کچھ انہوں نے بنایا ہے یہ تو جادو گروں کے ہتھکنڈے ہیں
اور جادو گر جہاں جائے فلاح نہیں پائے گا

70. (القصہ یونہی ہوا) تو جادو گر سجدے میں گر پڑے
اور کہنے لگے کہ ہم ہارون اور موسیٰ کے پروردگار پر ایمان لائے

71. (فرعون) بولا کہ پیشتر اس کے کہ میں تمہیں اجازت دوں تم اس پر ایمان لے آئے؟
بے شک وہ تمہارا بڑا (یعنی استاد) ہے جس نے تم کو جادو سکھایا ہے
سو میں تمہارے ہاتھ اور پاؤں (جانب) خلاف سے
کٹوا دوں گا اور کھجور کے تنوں پر سولی چڑھو ادوں گا
(اس وقت) تم کو معلوم ہو گا کہ ہم میں سے کس
کا عذاب زیادہ سخت اور دیر تک رہنے والا ہے

72. انہوں نے کہا کہ جو دلائل ہمارے پاس آگئے ہیں ان پر اور جس
نے ہم کو پیدا کیا ہے اس پر ہم آپ کو ہرگز ترجیح نہیں دیں گے
تو آپ کو جو حکم دینا ہو دیجیے
اور آپ جو حکم دے سکتے ہیں وہ صرف اسی دنیا کی زندگی میں (دے سکتے ہیں)

73. ہم اپنے پروردگار پر ایمان لے آئے تاکہ وہ ہمارے گناہوں کو معاف کر دے
اور (اسے بھی) جو آپ نے ہم سے زبردستی جادو کرایا

اور خدا بہتر اور باقی رہنے والا ہے

جو شخص اپنے پروردگار کے پاس گنہگار ہو کر آئے گا تو اس کے لئے جہنم ہے

جس میں نہ مرے گا نہ جنے گا

.74

اور جو اس کے روبرو ایماندار ہو کر آئے گا اور عمل بھی نیک کئے ہوں گے

تو ایسے لوگوں کے لئے اونچے اونچے درجے ہیں

.75

(یعنی) ہمیشہ رہنے کے باغ جن کے نیچے نہریں بہ رہی ہیں ہمیشہ ان میں رہیں گے

اور یہ اس شخص کا بدلہ ہو گا جو پاک ہوا

.76

اور ہم نے موسیٰ کی طرف وحی بھیجی کہ ہمارے بندوں کو راتوں رات نکال لے جاؤ

پھر ان کے لئے دریا میں (لاٹھی مار کر) خشک راستہ بنا دو

پھر تم کو نہ تو (فرعون کے) آپکڑنے کا خوف ہو گا اور نہ (غرق ہونے کا ڈر)

.77

پھر فرعون نے اپنے لشکر کے ساتھ ان کا تعاقب کیا تو دریا کی

(موجوں) نے ان پر چڑھ کر انہیں ڈھانک لیا (یعنی ڈبو دیا)

.78

اور فرعون نے اپنی قوم کو گمراہ کر دیا اور سیدھے راستے پر نہ ڈالا

.79

اے آل یعقوب! ہم نے تم کو تمہارے دشمن سے نجات دی

اور (تورات دینے کے لئے) تم سے کوہ طور کی داہنی طرف مقرر کی

.80

اور تم پر من اور سلویٰ نازل کیا

(اور حکم دیا کہ) جو پاکیزہ چیزیں ہم نے تم کو دی ہیں ان کو کھاؤ

.81

اور اس میں حد سے نہ نکلنا اور نہ تم پر میرا غضب نازل ہوگا

اور جس پر میرا غضب نازل ہو اوہ ہلاک ہو گیا

اور جو توبہ کرے اور ایمان لائے اور نیک عمل کرے

.82

پھر سیدھے راستے چلے اس کو میں بخش دینے والا ہوں

اور اے موسیٰ تم نے اپنی قوم سے (آگے چلے آنے میں) کیوں جلدی کی؟

.83

کہا وہ میرے پیچھے (آ رہے) ہیں اور

.84

اے پروردگار میں نے تیری طرف (آنے کی) جلدی اس لئے کی کہ تو خوش ہو

فرمایا کہ ہم نے تمہاری قوم کو تمہارے بعد آزمائش میں ڈال دیا ہے

.85

اور سامری نے ان کو بہکا دیا ہے

اور موسیٰ غم اور غصے کی حالت میں اپنی قوم کے پاس آئے

.86

اور کہنے لگے کہ اے قوم کیا تمہارے پروردگار نے تم سے ایک اچھا وعدہ نہیں کیا تھا؟

کیا (میری جدائی کی) مدت تمہیں دراز معلوم ہوئی

یا تم نے چاہا کہ تم پر تمہارے پروردگار کی طرف غضب نازل ہو؟

اور (اس لئے) تم نے مجھ سے جو وعدہ کیا تھا اس کے خلاف کیا

وہ کہنے لگے کہ ہم نے اپنے اختیار سے تم سے وعدہ خلاف نہیں کیا

.87

بلکہ ہم لوگوں کے زیوروں کا بوجھ اٹھائے ہوئے تھے پھر ہم نے اس کو (آگ میں) ڈال دیا

اور اسی طرح سامری نے ڈال دیا

تو اس نے انکے لئے ایک بچھڑا بنا دیا (یعنی اس کا) قالب جس کی آواز گائے کی سی تھی
تو لوگ کہنے لگے یہ تمہارا معبود ہے اور موسیٰ کا بھی معبود ہے مگر وہ بھول گئے ہیں

.88

کیا یہ لوگ نہیں دیکھتے کہ ان کی کسی بات کا جواب نہیں دیتا
اور نہ ان کے نقصان اور نفع کا کچھ اختیار رکھتا ہے

.89

اور ہارون نے ان سے پہلے ہی کہہ دیا تھا کہ لوگو! اس سے صرف تمہاری آزمائش کی گئی ہے
اور تمہارا پروردگار تو خدا ہے
تو تم میری پیروی کرو اور میرا کہا مانو

.90

وہ کہنے لگے کہ جب تک موسیٰ ہمارے پاس نہ آئیں ہم اس (کی پوجا) پر قائم رہیں گے

.91

(پھر موسیٰ نے ہارون سے کہا) کہ ہارون جب تم نے ان
کو دیکھا تھا کہ گمراہ ہو گئے ہیں تو تم کو کس چیز نے روکا؟

.92

(یعنی) اس بات سے کہ تم میرے پیچھے چلے آؤ
بھلا تم نے میرے حکم کے خلاف (کیوں کیا؟)

.93

کہنے لگے بھائی میری داڑھی اور سر (کے بالوں) کو نہ پکڑیئے
میں تو اس سے ڈرا کہ آپ یہ نہ کہیں کہ تم نے بنی
اسرائیل میں تفرقہ ڈال دیا اور میری بات کو ملحوظ نہ رکھا

.94

(پھر سامری سے) کہنے لگے کہ سامری تیرا کیا حال ہے؟

.95

اس نے کہا میں نے ایسی چیز دیکھی جو اوروں نے نہیں دیکھی

.96

تو میں نے فرشتے کے نقش پا سے (مٹی کی) ایک مٹھی بھری پھر اس کو مچھڑے کے قالب میں ڈال دیا
اور مجھے میرے جی نے (اس کام کو) اچھا بتایا

.97 (موسیٰ نے) کہ جاتھ کو دنیا کی زندگی میں یہ (سزا) ہے کہ کہتا رہے کہ مجھ کو ہاتھ نہ لگا
اور تیرے لئے ایک اور وعدہ ہے (یعنی عذاب کا) تجھ سے ٹل نہ سکے گا
اور جس معبود کی (پوجا) پر تو (قائم و) معتکف تھا اس کو دیکھ
ہم اسے جلادیں گے پھر اس کی راکھ کو اڑا کر دریا میں بکھیر دیں گے

.98 تمہارا معبود وہی ہے جس کے سوا کوئی معبود نہیں
اس کا علم ہر چیز پر محیط ہے

.99 اس طرح پر ہم تم سے وہ حالات بیان کرتے ہیں جو گزر چکے ہیں
اور ہم نے تمہیں اپنے پاس سے نصیحت (کی کتاب) عطا فرمائی ہے

.100 جو شخص اس سے منہ پھیرے گا وہ قیامت کے دن (گناہ کا) بوجھ اٹھائے گا

.101 (ایسے لوگ) ہمیشہ اس (عذاب) میں (متلا) رہیں گے
اور یہ بوجھ قیامت کے روز ان کے لئے برا ہے

.102 جس روز صور پھونکا جائے گا
اور ہم گنہگاروں کو اکٹھا کریں گے اور ان کی آنکھیں نیلی نیلی ہوں گی

.103 (تو) وہ آپس میں آہستہ آہستہ کہیں گے کہ تم (دنیا میں) صرف دس ہی دن رہے ہو

.104 جو باتیں یہ کریں گے ہم خوب جانتے ہیں

اس وقت ان میں سب سے اچھی راہ والا (یعنی عاقل و
ہوشمند) کہے گا کہ نہیں بلکہ صرف ایک ہی روز ٹھہرے ہو

اور تم سے پہاڑوں کے بارے میں دریافت کرتے ہیں

.105

کہہ دو کہ خدا ان کو اڑا کر بکھیر دے گا

اور زمین کو ہموار میدان کر چھوڑے گا

.106

جس میں نہ تم کبھی (اور پستی) دیکھو نہ ٹیلا (اور نہ بلندی)

.107

اس روز لوگ ایک پکارنے والے کے پیچھے چلیں گے اور اس کی پیروی سے انحراف نہ کر سکیں گے

.108

اور خدا کے سامنے آوازیں پس ہو جائیں گی

تو تم آواز خفی کے سوا کوئی آواز نہ سنو گے

اس روز (کسی کی) سفارش کچھ فائدہ نہ دے گی مگر اس شخص

.109

کی جسے خدا اجازت دے اور اسی کی بات کو پسند فرمائے

جو کچھ ان کے آگے ہے جو کچھ ان کے پیچھے ہے وہ اسکو جانتا ہے

.110

اور وہ (اپنے) علم سے خدا (کے علم) پر احاطہ نہیں کر سکتے

اور اس زندہ و قائم کے روبرو منہ نیچے ہو جائیں گے

.111

اور جس نے ظلم کا بوجھ اٹھایا وہ نامراد رہا

اور جو نیک کام کرے گا اور مومن بھی ہو گا تو اس کو نہ ظلم کا خوف ہو گا اور نہ نقصان کا

.112

<p>اور ہم نے اس کو اسی طرح کا قرآن عربی نازل کیا ہے اور اس میں طرح طرح کے ڈراوے بیان کر دیئے ہیں تاکہ لوگ پرہیزگار بنیں یا خدا ان کے لئے نصیحت پیدا کر دے</p>	.113
<p>تو خدا جو سچا بادشاہ ہے عالی قدر ہے اور قرآن کی وحی جو تمہاری طرف بھیجی جاتی ہے اس کے پورا ہونے سے پہلے قرآن کے (پڑھنے کے) لئے جلدی نہ کیا کرو اور دعا کرو کہ میرا پروردگار مجھے اور زیادہ علم دے</p>	.114
<p>اور ہم نے پہلے آدم سے عہد لیا تھا مگر وہ (اسے) بھول گئے اور ہم نے ان میں صبر و ثبات نہ دیکھا</p>	.115
<p>اور جب ہم نے فرشتوں سے کہا کہ آدم کو سجدہ کرو تو سب سجدے میں گر پڑے مگر ابلیس نے انکار کیا</p>	.116
<p>ہم نے فرمایا کہ آدم یہ تمہارا اور تمہاری بیوی کا دشمن ہے تو یہ کہیں تم دونوں کو بہشت سے نکلوانہ دے پھر تم تکلیف میں پڑ جاؤ</p>	.117
<p>یہاں تم کو یہ (آسانش) ہوگی کہ نہ بھوکے رہو نہ ننگے</p>	.118
<p>اور یہ کہ نہ پیاسے رہو اور نہ دھوپ کھاؤ</p>	.119
<p>تو شیطان نے انکے دل میں وسوسہ ڈالا (اور) کہا کہ آدم! بھلا میں تم کو (ایسا) درخت بتاؤں (جو) ہمیشہ کی زندگی کا (شمرہ دے) اور (ایسی) بادشاہت کہ کبھی زائل نہ ہو؟</p>	.120

<p>تو دونوں نے اس درخت کا پھل کھا لیا تو ان پر انکی شرمگاہیں ظاہر ہو گئیں اور وہ اپنے (بدنوں پر) بہشت کے پتے چپکانے لگے اور آدم نے اپنے پروردگار کے حکم کے خلاف کیا تو وہ اپنے مطلوب سے بے راہ ہو گئے</p>	.121
<p>پھر ان کے پروردگار نے ان کو نوازا تو ان پر مہربانی سے توجہ فرمائی اور سیدھی راہ بتائی</p>	.122
<p>فرمایا کہ تم دونوں یہاں سے اتر جاؤ تم میں بعض بعض کے دشمن ہوں گے پھر اگر میری طرف سے تمہارے پاس ہدایت آئے تو جو شخص میری ہدایت کی پیروی کرے گا وہ نہ گمراہ ہو گا اور نہ تکلیف میں پڑے گا</p>	.123
<p>اور جو میری نصیحت سے منہ پھیرے گا اس کی زندگی تنگ ہو جائے گی اور قیامت کو ہم اسے اندھا کر کے اڑھائیں گے</p>	.124
<p>وہ کہے گا میرے پروردگار تو نے مجھے اندھا کر کے کیوں اٹھایا؟ میں تو دیکھتا بھالتا تھا</p>	.125
<p>(خدا) فرمائے گا کہ ایسا ہی (چاہئے تھا) تیرے پاس ہماری آیتیں آئیں تو تو نے ان کو بھلا دیا اسی طرح آج ہم تجھ کو بھلا دیں گے</p>	.126
<p>اور جو شخص حد سے نکل جائے اور اپنے پروردگار کی آیتوں پر ایمان نہ لائے ہم اسکو ایسا ہی بدلہ دیتے ہیں اور آخرت کا عذاب بہت سخت اور بہت دیر رہنے والا ہے</p>	.127
<p>کیا یہ بات ان لوگوں کے لئے موجب ہدایت نہ ہوئی کہ ہم ان سے پہلے بہت سے لوگوں کو ہلاک کر چکے ہیں جن کے رہنے کے مقامات میں یہ چلتے پھرتے ہیں؟</p>	.128

عقل والوں کے لئے اس میں (بہت سی) نشانیاں ہیں

اور اگر ایک بات تمہارے پروردگار کی طرف سے پہلے صادر اور (جزائے اعمال کے لئے) ایک میعاد مقرر نہ ہو چکی ہوتی تو (نزول) عذاب لازم ہو چکا ہوتا

.129

پس جو کچھ یہ بکواس کرتے ہیں اس پر صبر کرو
اور سورج کے نکلنے سے پہلے اور اسکے غروب ہونے سے پہلے اپنے پروردگار کی تسبیح و تحمید کیا کرو
اور رات کی ساعات (اولین) میں بھی اس کی تسبیح کیا کرو اور
دن کے اطراف (یعنی دوپہر کے قریب ظہر کے وقت بھی)
تاکہ تم خوش ہو جاؤ

.130

اور کئی طرح کے لوگوں کو جو ہم نے دنیا کی زندگی میں آرائش کی
چیزوں سے بہرہ مند کیا ہے تاکہ ان کی آزمائش کریں ان پر نگاہ نہ کرنا
اور تمہارے پروردگار کی (عظا فرمائی ہوئی) روزی بہت اور باقی رہنے والی ہے

.131

اور اپنے گھر والوں کو نماز کا حکم کرو اور اس پر قائم رہو
ہم تم سے روزی کے خواستگار نہیں بلکہ تمہیں ہم روزی دیتے ہیں
اور (نیک) انجام (اہل تقویٰ) کا ہے

.132

اور کہتے ہیں کہ یہ (پیغمبر صلی اللہ علیہ وسلم) اپنے پروردگار
کی طرف سے ہمارے پاس کوئی نشانی کیوں نہیں لاتے؟
کیا ان کے پاس پہلی کتابوں کی نشانی نہیں آئی؟

.133

اور اگر ہم انکو پیغمبر (کے بھیجنے) سے پیشتر کسی عذاب سے ہلاک کر دیتے تو وہ کہتے کہ

اے ہمارے پروردگار تو نے ہماری طرف کوئی پیغمبر کیوں نہ بھیجا کہ ہم
ذلیل اور رسوا ہونے سے پہلے تیرے کلام (وا حکام) کی پیروی کرتے

کہہ دو کہ سب (نتائج اعمال کے) منتظر ہیں سو تم بھی رہو
عنقریب تم کو معلوم ہو جائے گا کہ (دین کے) سیدھے راستے پر چلنے
والے کون ہیں اور (جنت کی طرف) راہ پانے والے کون ہیں (ہم یا تم)



© Copy Rights:

Zahid Javed Rana, Abid Javed Rana

Lahore, Pakistan

www.quran4u.com